

## **QORTI TAL-APPELL**

### **IMHALLFIN**

**S.T.O. PRIM IMHALLEF SILVIO CAMILLERI  
ONOR. IMHALLEF TONIO MALLIA  
ONOR. IMHALLEF JOSEPH AZZOPARDI**

**Seduta ta' nhar il-Gimgha 25 ta' Novembru 2016**

**Numru 8**

**Rikors numru 53/09 AE**

**Lawrence Cuschieri u martu Rita Cuschieri u b'digriet  
tas-16 ta' Settembru, 2016 stante l-mewt ta' Rita Cuschieri fil-mori  
tal-kawza, l-atti f'isimha gew trasfuzi ghal fuq isem uliedha John,  
Felix, Marianna, Annmarie u Raymond ahwa Cuschieri**

**v.**

**Joseph Azzopardi u martu Catherine Azzopardi u Paula Azzopardi**

**Il-Qorti:**

Rat ir-rikors guramentat li pprezentaw l-atturi fil-21 ta' Jannar, 2009, li  
jaqra hekk:

1. "Illi r-rikorrenti b'sentenza tal-Qorti Cit numru 2147/1997 RCV fl-ismijiet Lawrence Cuschieri vs Joseph Azzopardi gew kanonizzati kredituri fl-ammont ta' tlieta u erbghin elf u disa' u tmenin lira Maltija u disgha u tmenin centezmu (Lm43,089.89) li illum jammontaw ghal mitt elf tliet mija disgha u disghin Ewro u erbgha u erbghin centezmu ta' l-

Ewro (€100,399.44) kif ukoll imghax fl-ammont ta' elf tlett mija u tlett Liri Maltin u tnejn u tletin centezmu (Lm1,303.32) li illum jammontaw ghal tlett elef sitta u tletin Ewro u erbgha u sebghin centezmu tal-Ewro (€3036.74) hlas lura ta' flus mislufa lil Joseph Azzopardi mill-istess atti kif ukoll imghax ulterjuri kummercjali mit-18 ta' Settembru 1997 sad-data tal-pagament effettiv;

2. "Illi l-intimat gie kemm il-darba interpellat biex ihallas l-ammont dovut lilu hekk kif kanonizzat fejn sa kellu jinhareg mandat ta' qbid ezekuttiv numru 1800/01 li gie akkordat fit-28 ta' Gunju 2001 kontra l-intimati Joseph Azzopardi u martu Catherine Azzopardi;

3. "Illi l-ammont dovut sa l-ahhar ittra legali datata 27 ta' Novembru 2008 lill-imsemmi intimati Joseph u Catherine Azzopardi jammonta ghal mitejn hamsa u ghoxrin elf , sitt mija u tnax-il Ewro u dsatax-il centezmu ta' l-Ewro (€225,612.19) bl-imghaxijiet legali mahduma wara din is-sentenza fuq citata inkluzi;

4. "Illi peress li wara din is-sentenza datata 16 ta' Novembru 1998 u wara l-istess hrug tal-mandat datat 28 ta' Gunju 2001 l-intimati Joseph u Catherine Azzopardi b'nota prezentata fil- Prim' Awla tal-Qorti Civili tat-12 ta' Ottubru 2001 permezz ta' kuntratt tan-Nutar Dr.Tonio Spiteri ta' l- 1 ta' Ottubru 2001 fejn huma emancipaw in forza ta' l-imsemmi kuntratt lil binthom l-intimata l-ohra Paula Azzopardi biex taghmel kwalunkwe att ta' kummerc u dana skond ir-rieda tal-Ligi, liema nota giet pubblikata fil-Gazzetta tal-Gvern fit-23 ta' Ottubru 2001 u li per konsegwenza b'dan l-eghmil ta' l-intimati Joseph u martu Catherine Azzopardi kif ukoll l-intimata l-ohra Paula Azzopardi ghamlu dan b'qerq biex b'hekk jevadu l-obbligi taghhom u cioe' l-intimati Joseph u Catherine Azzopardi in virtu ta' l-imsemmija sentenza gia citata nonostante n-nota ta' iskrizzjoni ta' ipoteka generali numru 14864 datata 24 ta' Settembru 1999 u nota ghall-iskrizzjoni ta' ipoteka numru 5142 datata 11 ta' April tas-sena 2000;

5. "Illi per konsegwenza l-imsemmija Paula Azzopardi ghamlet diversi kuntratti ta' akkwist ta' proprjeta' inkluz dak tal-10 ta' Novembru tas-sena 2005 publikat mill-istess Nutar Dr. Tonio Spiteri fejn akkwistat porzjon diviza ta' art maghrufa bhala Ta' l-lbrag fil-kontrada Ta' Vnezja fi triq Durumblat, drabi ohra indikata wkoll bhala Valletta Road kif ukoll bhala Triq Kuncizzjoni, f'Ta' Qali, limiti tal-Mosta tal-kejl superficjali ta' cirka hames mija tnejn u tletin punt disgha wiehed metri kwadri (532.91 metri kwadri) konfinanti min nofsinhar ma' Triq Durumblat u mit-tramuntana u mil-lvant ma' beni tal-venditur, libera u franka bid-drittijiet u l-pertinenzi kollha taghha kif tinsab ahjar deskritta fuq l-annessa pjanta u site plan mehmuza bhala Dokument "X", liema trasferiment hu fuq isem Paola Azzopardi per konsegwenza sar kollu bi frodi ghad-drittijiet ta' l-atturi kif kontemplat mill-artikolu 1144 tal-Kap 16 u ghalhekk huwa annullabbli;

6. “Illi l-imsemmija Paula Azzopardi tahdem ma’ kumpanija maghrufa bhala Telepage u fir-realta’ ma hix fin-negozju u ma tizvolgi l-ebda attivita’ kummercjali.

“Jghidu ghalhekk il-konvenuti ghaliex din il-Qorti m’ghandhiex :

1. “Tiddikjara illi n-nota prezentata fit-12 ta’ Ottubru 2001 fil-Prim’ Awla tal-Qorti Civili min-Nutar Dr. Tonio Spiteri fejn gie prezentat att pubbliku ai fini ta’ l-Artikolu 9 tal-Kap 13 tal-Ligijiet ta’ Malta li biha l-intimati Joseph u Catherine Azzopardi emancipaw in forza tal-imsemmi lil binthom Paola Azzopardi, sar b’intenzjoni doluza u qarrieqa biex jigu mnaqqsa u jgibu fix-xejn abbuzivament id-drittijiet ipotekarji ta’ l-attur nomine fuq il-fondi immobiljari ta’ l-attur nomine fuq il-fondi immobiljari inkluz dik l-immobbli deskritta ahjar fil-kuntratt pubbliku ta’ l-10 ta’ Novembru 2005 publikat min-Nutar Dr Tonio Spiteri dwar porzjon divisa ta’ art maghrufa bhala ta’ l-lbragg fil-kontrada Ta’ Vnezja fi Triq Durumblat, drabi ohra indikata wkoll bhala Valletta Road kif ukoll bhala Triq kuncizzjoni, f’Ta’ Qali, limiti tal-Mosta tal-kejl superficjali ta’ cirka hames mija tnejn u tletin punt disgha wiehed metri kwadri (532.91 metri kwadri) konfinanti min-nofsinhar ma’ Triq Durumblat u mit-tramuntana u mil-lvant ma’ beni tal-venditur;

2. “Tiddikjara nulla ai fini ta’ l-Artikolu 1144 tal-Kap 16 l-imsemmija emancipazzjoni u li l-propjeta’ akkwistata fil-kuntratt ta’ l-10 ta’ Novembru 2005 hija effettivament propjeta’ ta’ l-intimati Joseph u Catherine Azzopardi biex b’hekk l-ipoteki gia imsemmija favur l-atturi jibqghu fermi u salvi;

“Bl-ispejjez kollha kontra l-konvenuti jibqghu ingunti in subizzjoni”.

Rat ir-risposta guramentata tal-konvenuti li in forza taghha eccepew illi:

1. “Preliminarjament, il-preskrizzjoni ta’ sentejn a tenur tal-Art. 1222 tal-Kodici Civili.

2. “Illi minghajr pregudizzju ghall-premess, t-talbiet attrici ghandhom jigu michuda billi:

a) “l-kuntratt ta’ emancipazzjoni ta’ Paula Azzopardi tal-1 ta’ Ottubru, 2001 in atti Nutar Tonio Spiteri u dak ta’ self u komprovendita bejn l-Bank of Valletta p.l.c., Frangisk Fenech u Paula Azzopardi tal- 10 ta’ Novembru, 2005 ma gewx mghamula b’ebda qerq jew b’evazzjoni tal-obbligi tal-konvenuti Joseph u Catherine konjugi Azzopardi;

b) “Il-kuntratt ta’ emancipazzjoni, li huwa l-bazi ghat-talbiet attrici, ma ghandu ebda rilevanza mal-kuntratt ta’ self u komprovendita tal-10 ta’ Novembru, 2005 billi f’din id-data l-konvenuta Paula

Azzopardi kienet maggiorenni – infatti fid-data ta' dan il-kuntratt hija kellha ghoxrin (20) sena. Ghalhekk anki jekk ghal grazzja tal-argument (*dato ma non concesso*), il-kuntratt ta' emancipazzjoni kellu jigi ddikjarat null u bla effett, il-kuntratt tal- 10 ta' Novembru, 2005 bejn zewg persuni maggiorenni mhux milqut minn tali decizjoni.

c) “Jonqos l-elementi mehtiega mill-Ligi biex it-talbiet attrici jigu milqugha”.

Rat is-sentenza li tat il-Prim'Awla tal-Qorti Civili fit-18 ta' Settembru, 2012, li in forza taghha ddecidiet il-kawza billi:

1. “Tichad l-ewwel eccezzjoni, spejjez a karigu tal-konvenuti.
2. “Tilqa' t-tieni (a) eccezzjoni u tichad l-ewwel talba. Spejjez a karigu tal-atturi.
3. “Tilqa' t-tieni (b) eccezzjoni, spejjez a karigu tal-atturi.
4. “Tichad it-tieni (c) eccezzjoni in kwantu tirreferi ghall-kuntratt ta' xiri tal-10 ta' Novembru 2005 publikat min-nutar Dr Tonio Spiteri, u tilqa' t-tieni talba attrici fis-sens li l-konvenuta Paula Azzopardi xtrat “*il-porzjon diviza ta' art maghrufa bhala Ta' l-Ibrag, fil-kontrada ta' Venezia, fi Triq Durumblat, drabi ohra indikata wkoll bhala Valletta Road kif ukoll bhala Triq il-Kuncizzjoni, f'Ta' Qali, limiti tal-Mosta tal-kejl superficjali ta' cirka hames mija tnejn u tletin punt disgha wiehed metri kwadri (532.91m2)*” bhala fiducjarja tal-genituri taghha Joseph u Catherine konjugi Azzopardi.

“Salv ghal dak li nghad hawn fuq l-ispejjez huma a karigu tal-konvenuti”.

Dik il-Qorti tat is-sentenza taghha wara li ghamlet is-segweni konsiderazzjonijiet:

**“Konsiderazzjonijiet.**

1. “L-atturi qeghdin jipponu:-

- (a) “L-*actio pauliana*<sup>1</sup>, fir-rigward ta’ att ta’ emancipazzjoni li sar fl-1 ta’ Ottubru 2001 u li permezz tieghu giet emancipata biex tinnegozja mill-genituri taghha.
- (b) “Azzjoni sabiex jigi ddikjarat li l-porzjon art maghrufa bhala ta’ l-lbrag, kontrada ta’ Venzja fi Triq Durumblat, drabi ohra indikata wkoll bhala Valletta Road u Triq Kuncizzjoni, Ta’ Qali, limiti tal-Mosta tal-kejl ta’ 532.91 metri kwadri akkwistata minn Paula Azzopardi permezz ta’ att tal-10 ta’ Novembru 2005 fl-atti tan-nutar Dr Tonio Spiteri, hi fir-realta proprjeta tal-konjugi Azzopardi (talba numru 2).

2. “Fil-qosor il-fatti huma s-segwenti:-

- (a) “Permezz ta’ sentenza tal-Prim’Awla tal-Qorti Civili (numru: 2147/97) tas-16 ta’ Novembru 1998, l-atturi kienu gew kanonizzati kredituri ta’ Joseph Azzopardi.
- (b) “Xi zmien wara s-sentenza kien sar ftehim bonarju bejn Lawrence Cuschieri u Joseph Azzopardi<sup>2</sup>, fejn gie ddikjarat li Azzopardi hu debitur fis-somma ta’ Lm50,000 u kellu jhallashom permezz ta’ pagamenti ta’ Lm5,000 kull darba. Jirrizulta li sar biss l-ewwel pagament.
- (c) “Fit-28 ta’ Gunju 2001 l-attur talab u ottjena l-hrug ta’ mandat ta’ qbid eżekuttiv (numru 1800/01<sup>3</sup>) kontra l-konjugi Cuschieri ghas-somma ta’ Lm54,181.32<sup>4</sup>, f’liema somma hemm inkluz imghax u spejjez legali.
- (d) “B’avviz li deher fil-Gazzetta tal-Gvern tat-23 ta’ Ottubru 2001 gie ddikjarat li b’att tal-1 ta’ Ottubru 2001<sup>5</sup> il-konjugi Azzopardi emancipaw lil binthom Paula Azzopardi biex taghmel atti ta’ kummerc. Hi twieldet fil-15 ta’ Settembru 1985. Ghalhekk meta sar l-att kien ghad ghandha 16 il-sena.
- (e) “B’effett mill-1 ta’ April 2002, Paula Azzopardi giet registrata bhala persuna taxxabli taht l-Att dwar it-Taxxa fuq il-Valur Mizjud. L-indirizz tan-negozju kien Velardi Imports, Cork ‘N’ Screw, Triq il-Mimosa, Guwardamangia.
- (f) “Jirrizulta li dan in-negozju beda fl-2003 u nghalaq fl-2006.

---

<sup>1</sup> L-Artikolu 1144 tal-Kodici Civili jipprovdi:-

“(1) *Kull kreditur jista’ wkoll, f’ismu, jattaka l-atti maghmula b’qerq mid-debitur bi hsara tal-jeddijiet tieghu, bla pregudizzju tal-jedd tal-konvenut ghall-eccezzjoni tieghu, bla pregudizzju tal-jedd tal-konvenut ghall-eccezzjoni tal-beneficju ta’ l-eskussjoni, taht id-disposizzjonijiet ta’ l-artikoli 795 sat-801 tal-Kodici ta’ Organizazzjoni u Procedura Civili.*

(2) *Jekk dawn l-atti jkunu b’titolu oneruz, il-kreditu ghandu jipprova li kien hemm qerq min-naha taz-zewg partijiet fil-kuntratt.*

(3) *Jekk dawn l-atti jkunu b’titolu gratuwitu, bizejjed li l-kreditur jipprova li kien hemm qerq min-naha tad-debitur.*

(4) *L-azzjoni li tmiss lill-kredituri taht dan l-artikolu ma tistax tigi ezercitata kontra minuri, hliet sas-somma li minnha dawn ikunu kisbu qligh, bla hsara tal-jedd ta’ kull azzjoni ohra li tista’ tmiss lill-kredituri kontra t-tutur li jkun ha sehem fil-qerq.”.*

<sup>2</sup> Fol. 171.

<sup>3</sup> Fol. 5.

<sup>4</sup> Il-konvenuti konjugi Azzopardi ddikjaraw li jaqblu li hemm sentenza tal-qorti li biha l-attur gie kanonizzat kreditur ta’ Joseph Azzopardi (ara paragrafu 4 ta’ dikjarazzjoni guramentata – fol. 25).

<sup>5</sup> Fol. 40 – publikat min-nutar Dr Tonio Spiteri.

(g) “FI-10 ta’ Novembru 2005 Paula Azzopardi xtrat porzjon art b’kejl ta’ 532.91 metri kwadri f’Ta’ Qali ghall-prezz ta’ Lm33,000 li minnhom thallset Lm13,000. Il-bilanc thallas permezz ta’ self li nghata mill-Bank of Valletta plc.

3. “L-ewwel eccezzjoni li nghatat mill-konvenuti hi li l-azzjoni hi preskritta ai termini tal-Artikolu 1222 tal-Kodici Civili li jipprovdi:-

*“Iz-zmien tal-preskrizzjoni hawn fuq imsemmi jibda jghodd biss, fil-kaz ta’ vjolenza, minn dak in-nhar li l-vjolenza tispicca, u, fil-kaz ta’ zball, ta’ eghmil doluz, jew ta’ kawza falza minn dak in-nhar li jinkixef id-difett.”*

“Provvediment li ma japplikax ghal kaz taghna ghaliex:-

i. “L-Artikolu 1222 japplika fir-rigward ta’ rexxissjoni ta’ kuntratti bejn il-partijiet li jikkuntrattaw. Ir-rexxissjoni hi regolata mill-Artikoli 1209-1231 tal-Kodici Civili. L-atturi ma kienux parti ghall-kuntratti oggett ta’ dawn il-proceduri, u ghalhekk l-imsemmija provvedimenti ma japplikawx.

ii. Fir-rigward tal-kuntratt ta’ xiri tal-10 ta’ Novembru 2005 l-atturi qeghdin jitolbu dikjarazzjoni li fir-realta’ l-art hi proprjeta tal-konvenuti, cjoé’ li Paula Azzopardi deheret bhala *prestanome* tal-genituri taghha. M’humix jitolbu r-rexxissjoni tal-kuntratt li twassal li: “.....*il-partijiet jigu mqieghda fl-istat li fih kienu qabel il-ftehim.*” (Artikolu 1209 tal-Kodici Civili). Dan ifisser li l-art tirriverti lura ghand il-venditur li certament m’hijjex ir-rieda tal-atturi. Fil-fatt il-venditur, Francesco Fenech, ma giex imharrek.

4. “**Fil-meritu** jinghad:-

(a) “**Kuntratt ta’ emancipazzjoni ta’ Paula Azzopardi.**

“L-atturi ma ressqu l-ebda prova li l-att ta’ emancipazzjoni sar bil-ghan li l-atturi iqarrqu lill-kredituri taghhom. Ghalkemm l-atturi ppremettew li bis-sahha tal-emancipazzjoni “.....*Paula Azzopardi ghamlet diversi kuntratti ta’ akkwist ta’ proprjea inkluz dak ta’ l-10 ta’ Novembru tas-sena 2005 publikat mill-istess Nutar Dr Tonio Spiteri.....*”<sup>6</sup>, ma tressqet l-ebda prova li minn meta giet emancipata sakemm saret maggorenni, Paula Azzopardi akkwistat xi proprjeta f’isimha. F’dan ir-rigward l-atturi kellhom jibdew biex jipprezentaw ir-ricerki tal-akkwisti li setghet ghamlet Paula Azzopardi minn meta giet emancipata. Prova li ma saritx. Inolte meta sar l-art tal-10 ta’ Novembru 2005, Paula Azzopardi kienet diga’ maggorenni. Ghalhekk l-atturi m’ghandhomx ragun li jibqghu jsostnu li l-emancipazzjoni “.....*serviet biex hija takkwista art u tiehu loan.....*”<sup>7</sup>. L-emancipazzjoni ma kellha x’taqsam xejn max-xiri tal-art fl-2005. Inolte t-talba tal-atturi in kwantu tirreferi ghall-kuntratt ta’ emancipazzjoni hi bazata fuq l-Artikolu 1144 tal-Kodici Civili. Provvediment li ma japplikax ghaliex bih id-debitur

<sup>6</sup> Fol. 2.

<sup>7</sup> Ara wkoll tieni paragrafu tan-nota ta’ sottomissjonijiet prezentata fil-5 ta’ Dicembru 2011.

(Joseph Azzopardi) ma naqqasx il-patrimonju jew ziedlu pizijiet. Il-qorti m'hijjex sodisfatta li l-att ta' emancipazzjoni ta' bint minuri tad-debitur jista' jikkwalifika bhala "att" li jista' jigi mpunjat bl-azzjoni revokatorja skond l-Artikolu 1144.

(b) "**Kuntratt ta' xiri tal-10 ta' Novembru 2005.**

"Il-qorti tibda biex tosserva li taqbel mat-tezi tal-konvenuti li l-kuntratt ta' emancipazzjoni m'ghandu l-ebda rilevanza mal-kuntratt ta' xiri tal-10 ta' Novembru 2005. Madankollu hi tal-fehma li l-ezitu ta' dawn il-proceduri fir-rigward tal-imsemmi kuntratt ma tiddependix mill-ezitu tal-ewwel talba tar-rikors guramentat li hi limitata ghall-kuntratt ta' emancipazzjoni. M'hemmx dubju li wiehed irid jexamina x'kienet l-intenzjoni fuq kull att li jsir.

"Dan m'huwiex kaz fejn il-konjugi Azzopardi ttrasferew proprjeta li kellhom lil binthom, f'liema eventualita wiehed seta' jindaga l-ilment taht l-Artikolu 1144 tal-Kodici Civili; *"In via di principio, tutti gli atti coi quali il debitore ha fraudolentemente **diminuito il pegno dei suoi creditori** vengono colpiti dall'azione pauliana."*<sup>8</sup>. Il-qorti hi tal-fehma li:-

"i. dan il-provvediment japplika fejn id-debitur jaghmel att li bih inaqas il-patrimonju<sup>9</sup> li jkollu jew itaqqlu permezz ta' pizijiet;

"ii. il-fatt li debitur jaghzel li ma jixtrix immobbli f'ismu biex il-kredituri ma jkollhomx fuqhiex ikunu jistghu jezegwixxu ghall-hlas, ma jikkwalifikax bhala att simili.

"L'*actio pauliana* m'hijjex l-uniku rimedju li kreditur ghandu kontra d-debitur.

"Madankollu permezz tat-tieni talba l-atturi qeghdin ifittxu dikjarazzjoni li l-proprjeta li nxtrat f'isem Paula Azzopardi, fir-realta' hi proprjeta tal-konjugi Azzopardi. Minkejja dak li jinghad fil-premessi tar-rikors guramentat, fir-rigward tal-art li nxtrat bl-att tal-10 ta' Novembru 2005 l-atturi llimitaw ruhhom biex jottjenu dikjarazzjoni li l-art hi *"....effettivamente proprjeta ta' l-intimati Joseph u Catherine Azzopardi biex b'hekk l-ipoteki gia imsemmija favur l-attur jibqghu fermi u salvi."*<sup>10</sup>. Dan ifisser li Paula Azzopardi kellha tidher bhala *prestanome* tal-genituri taghhom; *"Il-mandatarju prestanome huwa dak li apparentement jezercita drittijiet ta' proprjetarju, mentri fir-realta' huwa semplicement mandatarju. Meta huwa f'din il-kwalita' ta' mandatarju prestanome jakkwista l-proprjeta' ta' ħaġa mmobbli, ikun hemm att pubbliku li bih tigi trasferita l-proprjeta' tal-ħaġa u konvenzjoni sigrieta*

<sup>8</sup> Baudry-Lacantinerie *Diritto Civile, Delle Obbligazioni* Vol. I paragrafu 692 pagna 739.

<sup>9</sup> "quando il debitore, compiendo **un atto che diminuisce il suo patrimonio**, ha la coscienza che, per effetto di questo atto, la condizione de' suoi creitori e' deteriorata in guisa da esser resa loro difficile o impossibile la completa esazione dei loro crediti, tanto basta per essere ritenuto in dolo, non potendo questo consistere se non nella coscienza che si ha, e dell'indole dell'atto, e degli effetti che ne derivano al momento in cui lo si compie." (Diritto Civile, F. Ricci, Vol. VI paragrafu 239 pagna 316).

<sup>10</sup> Fol. 3.

*fis-sens li huwa, pretiż akkwirent, mhux flief mandatarju*” (Prof. Anthony J. Mamo nomine vs Nobbli Charles Sant Fournier”– Qorti tal-Appell, 2 ta’ Mejju 1957).

L-atturi ma tawx prova li l-att tal-10 ta’ Novembru 2005 kien vizjat minn simulazzjoni relattiva tal-persuna li kkuntrattat<sup>11</sup>, fl-idea kaz irid ikun hemm il-partecipazzjoni u kunsens tal-venditur (Fenech), l-akkwirent (Paula Azzopardi) u t-terzi (il-konjugi Azzopardi).

“Fid-dritt Taljan fejn ftehim isehh bejn l-akkwirent u t-terz biss, jirreferu ghalih bhala **interposizione reale**; “...l’alienante non partecipa agli accordi tra acquirente (persona interposta) e terzo, cosicche’ l’alienazione non e’ simulata, ma realmente voluta e gli effetti dell’atto si producono regolarmente in capo all’acquirente, restando indifferente per l’alienante che quest’ultimo non intenda acquistare per se, ma per conto di un terzo, con cui l’alienante non entra in rapporto e verso il quale ne’ assume obblighi ne’ acquista diritti. **La fattispecie s’inquadra nella figura della cosiddetta rappresentanza indiretta**<sup>12</sup>: **qui basta osservare che l’alienazione tra Tizio e Caio e’ effettivamente voluta e che vi e’ inoltre un altro negozio del quale Caio si obbliga ad acquistare per conto di Sempronio e a ritrasferire a quest’ultimo il bene acquistato per suo conto (ma in nome proprio).**”<sup>13</sup>.

“Il-Qorti tal-Kassazzjoni Taljana f’sentenza li nghatat fl-14 ta’ Marzu 2006 (numru 5457)<sup>14</sup> spjegat id-differenza bejn is-simulazzjoni relattiva soggettiva u l-*interposizione reale*:

*“L’azione di simulazione del contratto per interposizione fittizia di persona e quella diretta all’accertamento dell’interposizione reale sono fondate su situazioni di fatto del tutto distinte, hanno finalità e presupposti diversi, petitum e causa petendi difformi, tema di indagine e di decisione distinti. Infatti, nella prima si ha una simulazione soggettiva e l’interposto (nella specie, in una compravendita di bene immobile) figura soltanto come acquirente, mentre gli **effetti del negozio** (trasferimento della proprietà) **si producono a favore***

<sup>11</sup> “La simulazione relativa puo’, ancora, dar luogo ad una falsa rappresentazione dei soggetti dell’atto; si parla, in tal caso, di interposizione fittizia di persona, che ricorre quando il contratto simulato viene stipulato tra Tizio e Caio, **ma entrambi sono d’accordo con Sempronio** che, in realta’, gli effetti dell’atto si verificheranno nei confronti di quest’ultimo. Così, ad esempio, se Sempronio intende nascondere ai suoi creditori o al fisco di essere l’acquirente di un immobile o di un pacchetto azionario, si mette d’accordo con Tizio, venditore, affinche’ nell’atto di acquisto figuri Caio, che si chiama persona interposta o prestanome, ma chi acquista effettivamente e si impegna a pagare il prezzo e’ Sempronio e tutti gli effetti del contratto ricadono su di lui.” (Manuale di Diritto Privato, Andrea Torrente u Piero Schlesinger (Edizzjoni numru 18 (2007), Giuffre, pagina 573).

<sup>12</sup> L-Artikolu 1871 tal-Kodici Civili jipprovdi:-

“(1) Meta l-mandatarju jkun agixxa fl-isem tieghu innifsu, il-mandant m’għandux azzjoni kontra dawk li magħhom il-mandatarju jkun ikkuntratt, u lanqas dawn m’għandhom azzjoni kontra l-mandant.

(2) izda, f’dan il-kaz, il-mandatarju hu obbligat direttament lejn il-persuna li jkun kkuntratta daqs li kieku l-affari kienet tieghu nnifsu.”.

<sup>13</sup> Ara Manuale di Diritto Privato, Andrea Torrente u Piero Schlesinger pagni 573 u 574.

<sup>14</sup> Tiolet Sezjoni.



**dell'interponente;** nella seconda, invece, non esiste simulazione, in quanto l'interposto, d'accordo con l'interponente, contrae con il terzo in nome proprio ed acquista effettivamente i diritti nascenti dal contratto, salvo l'obbligo, derivante dai rapporti interni, di ritrasferire i diritti, in tal modo acquistati, all'interponente. Ne consegue che ai fini della prova scritta dell'interposizione reale, non è necessario che la controdeklarazione scritta sia sottoscritta anche dal terzo”.

“Fir-realta’ wiehed irid jistabilixxi jekk mill-provi rrizultax li Paula Azzopardi kienet qeghda tagixxi bhala fiducjajra<sup>15</sup> tal-genituri taghha meta nxtrat l-art bil-kuntratt tal-10 ta’ Novembru 2005. L-atturi jsostnu li kien sar dan it-tip ta’ arrangament sabiex l-atturi jevitaw milli jkollhom proprjeta f’isimhom li tista’ twassal biex l-atturi jezegwixxu t-titolu ezequttiv fuqha. Bla dubju mhu facli xejn li f’kazijiet simili l-kreditur jaghti prova li fir-realta’ kien sar ftehim bejn id-debitur u t-terz (f’dan il-kaz it-tifla) biex tixtri l-fond f’isimha sabiex il-genituri ma jkollhomx immobbli f’isimhom.

“Fis-seduta:-

i. “Tad-9 ta’ Gunju 2011 Paula Azzopardi qalet li kien missierha li semmiela din l-art; *“Dak iz-zmien jiena kont interessata fi proprjeta fejn stajt kont inkun nista’ nzomm kaxxi tax-xorb, bhala storage.”*<sup>16</sup>. Qalet ukoll li fiz-zmien li kellha l-hanut kienet tpoggi kaxxi tal-kartun fl-art li xtrat.

ii. “Tas-7 ta’ Ottubru 2011 Paula Azzopardi qalet li fis-sena 2005 li dahlet ghan-negozju li wassalha biex tixtri l-art. Kompliet tghid: *“Fit-triq ta’ l-isptar il-Cork and Screw kelli sitt liri kuljum dak iz-zmien allura ghidt jekk nixtri l-art u mbaghad nista’ nopera wara li nizviluppaha, irragunajt li eventwalment kien ihallili iktar profit in-negozju ghax ma nkunx qeghda nhallas dik il-kera. Dan ir-ragunament bdejt naghmlu fil-bidu tal-2004.”*. Qalet ukoll: *“Kelli certu klijenti li matul iz-zmien tal-Milied jigu u jixtru bil-bulk, l-intenzjoni kienet illi meta jkollni dawk it-tip ta’ ordnijiet dak li jkun ma jigix jibgor ix-xoghol mill-hanut tieghi imma jigbru minn fejn ikollni storage.”*.

“Hu fatt li l-provi huma skarsi. Madankollu l-qorti hi moralment konvinta li l-verzjoni li tat Paula Azzopardi m’ghandix mis-sewwa meqjus li:-

(a) “Mill-accounts tal-2005<sup>17</sup> jirrizulta li l-qliegħ għal dik is-sena kien Lm455 biss. Għall-qorti m’huwiex verosimili li zagħzughā tā’

<sup>15</sup> Skond l-Artikolu 1124B(1) tal-Kodici Civili jipprovdi: *“Meta proprjetà tkun vestita f’persuna b’jala proprjetarja li zżommha taht obbligazzjonijiet fiducjarji, terzi jistghu jagixxu ma’ dik il-persuna daqslikieku l-persuna kienet is-sid assolut tagħha.”*. Skond l-Artikolu 1124A, wiehed mid-dmirijiet ta’ fiducjarju hu li jirritorna lura l-proprjeta lill-persuna li *“legittimament ikollha jedd għaliha”*.

<sup>16</sup> Fol. 168.

<sup>17</sup> Fol. 87.

20 sena ser tidhol għall-investment ta' Lm33,000 fejn tista' tghid li ma kienx qieghed jigi registrat qliegħ fin-negozju.

(b) “Il-qorti lanqas tara li hu verosimili li persuna ser tixtri bicca art f'Ta'Qali b'kejl ta' ftit inqas min-nofs tomna biex fih izzomm kaxxi tal-kartun tax-xorb u ftit gimghat wara zzarma n-negozju. Fin-nota ta' sottomissjonijiet prezentata mill-konvenuti fil-15 ta' Dicembru 2011 inghad: *“Paula Azzopardi xrat porzjoni art kontenenti tlett kmamar zghar biex tuzhom bhala mahzen għan-negozju li kellha.....”*. Il-qorti ma tarax verosimili li wiehed ser jidhol għal piz finanzjarju bħal dak, iktar u iktar meta Paula Azzopardi stess qalet li kienet qegħda thallas Lm6 kuljum għall-kiri tal-hanut, għall-uzu biss ta' tlett ikmamar zghar biex juzahom bhala mahzen. Hu minnu li fis-seduta ta' wara, cjo' tas-7 ta' Ottubru 2011, qalet li kienet ukoll ippjanat li eventwalment tizviluppa l-art u tittrasloka n-negozju għal hemmhekk. Il-qorti ma tistax temmen li l-konvenuta kellha dan it-tip ta' hsieb meta tqies li hu altru milli evidenti kif fl-2005 in-negozju mar il-bahar. Sahansitra hi stess xehedet li bdiet tahdem mal-kumpannija Go minn Jannar 2006 u li *“Waqaft meta bdejt nahdem mal-Go.”*<sup>18</sup>, cjo' ftit gimghat wara li xtrat l-art. Dan apparti li l-qorti ma temminx li kellha l-intenzjoni li tittrasloka l-hanut f'zona fejn m'hemm mx hwienet, izda għelieqi u ftit fabbriki.

(c) “Minkejja li għalqet il-hanut u mpjegat ruhha, u għalhekk sfaxxa għal kollox l-għan li qalet li kellha għax-xiri tal-art, xorta baqgħet izzomm l-art li ma kellix iktar uzu għaliha.

“Hu veru li l-konvenuta xehedet li hallset minn flusha Lm13,000 mill-prezz ta' Lm33,000 u l-pagamenti fix-xahar lill-Bank of Valletta jsiru mill-paga tagħha li tigi depozitata f'kont li għandha mal-*HSBC*<sup>19</sup>. Pero' b'daqshekk ma jfissirx li l-qorti għandha taccetta din il-verzjoni u tiskarta l-konsiderazzjonijiet li għamlet hawn fuq. Konsiderazzjonijiet li fil-fehma tal-qorti jegħlbu dak li qalet il-konvenuta u missierha. Hekk ukoll il-qorti lanqas ma tista' tiskarta l-fatt li jirrizulta li:-

i. “din l-art tmiss mal-proprjeta li tintuza minn *Bottega del Marmista Limited*, fejn missierha jghid li hu biss impjegat, u li tikri minghand l-istess venditur. Il-qorti tqies li hu iktar probabbli li din il-kumpannija, li skond ma qalet Paula Azzopardi timporta l-irham<sup>20</sup>, tidhol għal dan in-negozju mas-sid li minghandu kienet tikri l-immobbli minn fejn topera n-negozju tagħha milli tfajla ta' 20 sena li għandha hanut minn fejn tbiegħ ix-xorb f'*Gwardamangia*.

ii. “Joseph Azzopardi xehed: *“Jekk nibqa' haj jiena dak id-dejn ma nhallsux. Qed ngħidha quddiem il-qorti.”*<sup>21</sup>. Kliem li juru d-determinazzjoni tiegħu li ma jhallasx dak li hu dovut lill-atturi.

<sup>18</sup> Fol. 167.

<sup>19</sup> M'hemm mx dubju li l-ahjar prova kienet tkun li tipprezenta ir-rendikonti ta' dan il-kont li meta i paragunat mar-rendikonti tal-kont relatat mas-self li hadet mill-Bank of Valletta, ikun jaqbel.

<sup>20</sup> Fol. 167.

<sup>21</sup> Fol. 45.

“Fatti li jkomplu jsahhu l-fehma tal-qorti li fir-realta’ Paula Azzopardi xtrat l-art bhala fiducjajra tal-genituri taghha, u xejn iktar. Ghaldaqstant, il-qorti tikkonkludi li l-art inxtrat f’isimha proprju minhabba d-dejn tal-genituri, sabiex b’hekk il-kreditur ma jkollux fuqhiex jezegwixxi t-titolu ezekuttiv”.

Rat ir-rikors tal-appell tal-konvenuti li in forza taghha, ghar-ragunijiet minnhom premissi, talbu illi din il-Qorti joghgobha:

“..tirrifirma s-sentenza tat-18 ta’ Settembru 2012 billi, filwaqt illi tikkonfermaha (i) fejn cahdet l-ewwel eccezzjoni preliminari tal-konvenuti (tal-preskrizzjoni biennali); (ii) Fejn laqghet t-tieni (a) eccezzjoni u cahdet l-ewwel talba attrici; spejjez a karigu tal-atturi, (iii) fejn laqghet it-tieni (b) eccezzjoni, spejjez a karigu tal-atturi; u tirrevokaha fejn cahdet it-tieni (c) eccezzjoni in kwantu tirreferi ghall-kuntratt ta’ xiri tal-10 ta’ Novembru 2005 ppubblikat minn-Nutar Tonio Spiteri, u tilqa t-tieni talba attrici fis-sens li l-konvenuta Paula Azzopardi xtrat “porzjoni diviza ta’ art maghrufa bhala ta’ l-lbragg fil-kontrada Ta’ Vnezja fi Triq id-Durumblat drabi ohra indikata wkoll bhala Valletta Road kif ukoll bhala Triq Kuncizzjoni, f’Ta’ Qali, limiti tal-Mosta tal-kejl superficjali ta’ 532.91 metri kwadri” bhala fiducarja tal-genituri taghha Joseph u Catherine konjugi Azzopardi. Salv ghal dak li nghad fuq, l-ispejjez, huma a karigu tal-konvenuti – b’dan li tichad it-talbiet kollha attrici – bl-ispejjez taz-zewg istanzi kontra l-atturi appellati”.

Rat ir-risposta tal-atturi li in forza taghha, ghar-ragunijiet minnhom premissi, jissottomettu li din il-Qorti ghandha tichad l-appell tal-appellanti u tikkonferma s-sentenza appellata bl-ispejjez taz-zewg istanzi kontra l-appellanti;

Semghet lid-difensuri tal-partijiet;

Rat l-atti kollha tal-kawza u d-dokumenti esebiti;

Ikkonsidrat;

Illi jirrizulta li l-atturi f'din il-kawza gew kanonizzati kredituri tal-konvenuti konjugi Azzopardi ta' somma flus. Huma pprovaw jithallsu tal-kreditu dovut lilhom izda ma rnexxielhomx jaghmlu dan. Fit-28 ta' Gunju, 2001, talbu u nghataw il-hrug ta' mandat ta' qbid kontra l-konjugi Azzopardi. FI-1 ta' Ottubru, 2001, il-konjugi Azzopardi emancipaw lill-binthom, il-konvenuta Paula Azzopardi, li ghad kellha 16-il sena, ghall-skop ta' kummerc; l-avviz relattiv fil-gazzetta tal-Gvern deher fil-harga fit-23 ta' Ottubru, 2001. L-imsemmija minuri giet registrata bhala persuna taxxabli taht negozju taghha bl-isem "Velardi Imports"; in-negozju beda fl-2003 u ghalaq fl-2006. FI-10 ta' Novembru, 2005, Paula Azzopardi, wara li hadet self mill-Bank of Valletta plc, xtrat porzjoni art f'Ta Qali.

L-atturi jallegaw li l-att ta' emancipazzjoni tat-tifla sar mill-konvenuti debituri b'qerq u bi hsara ghad-drittijiet taghhom bhala kredituri, u li l-kuntratt ta' xiri ta' Novembru 2005, sar fil-fatt mit-tifla f'isem il-genituri taghha.

L-ewwel Qorti, wara li cahdet l-eccezzjoni ta' preskrizzjoni sollevati mill-konvenuti, cahdet l-ewwel talba attrici fir-rigward tal-kuntratt ta' emancipazzjoni, izda laqghet it-talba attrici ghar-rigward l-art f'Ta' Qali, li

ddikjarat gie mixtri mit-tifla bhala fiducjarja tal-genituri taghha, il-konjugi Azzopardi.

Mid-decizjoni tal-ewwel Qorti dwar l-eccezzjoni tal-preskrizzjoni u c-cahda tat-talba attrici b'riferenza ghall-att ta' emancipazzjoni, ma tressqux appelli. Mis-sentenza appellaw il-konvenuti li talbu r-revoka ta' dik il-parti tas-sentenza li ddecidiet li x-xiri tal-art f'Ta' Qali sar f'isem il-konjugi Azzopardi. Ghalhekk, f'dan l-istadju, il-kawza hija limitata ghal talba attrici fejn talbet dikjarazzjoni li l-proprjeta` li nxtrat f'isem Paula Azzopardi, fir-realta` hi proprjeta` tal-genituri taghha, il-konjugi Azzopardi.

Kif qalet l-ewwel Qorti, dak li qed jallegaw l-atturi huwa kaz ta' *interposizione reale*, fejn min kien deher fuq il-kuntratt ta' comprovendita bhala xerrej, ikun ad insaputa tal-venditur, jidher bhala fiducjarju ta' terzi.

Dan il-kaz huwa wiehed marbut mal-interpretazzjoni tal-fatti, bl-ewwel Qorti tghid li ma kenitx moralment konvinta li l-verzjoni li tat Paula Azzopardi (li qalet li riedet l-art bhala *storage* ghan-negozju taghha) ghandha mis-sewwa. Din il-Qorti, kif inhu risaput, ma tid-disturbax leggerment l-analizi tal-fatti li tkun ghamlet l-ewwel Qorti, sakemm ma jirrizultalhiex li l-konkluzjoni milhuqa mill-ewwel Qorti ma hijjex wahda li

setghet ragjonevolment tasal ghaliha. F'dan il-kaz, l-appellanti qed jippruvaw jaghtu interpretazzjoni differenti tal-fatti milli tat l-ewwel Qorti, pero`, din il-Qorti, wara li ezaminat il-provi, tasal biex taqbel mad-decizjoni tal-ewwel Qorti, li l-art inxtrat mit-tifla fuq isimha biex tevita li tkun fuq isem il-genituri taghha, debituri tal-atturi.

Din il-Qorti lesta tikkoncedi li l-konvenuta tifla setghet kienet f'posizzjoni li thallas hi l-parti tal-prezz tax-xiri li hallset fuq l-art, pero`, ma gabetx prova li r-rati mensili lill-bank (li minghandu sselfet il-bqija tal-flus) kienet thallashom hi – prova li kien imiss lilha li taghmel darba li l-allegazzjoni saret minnha. Minn naha l-ohra, din il-Qorti tapprezza dak li osservat l-ewwel Qorti li ma kienx verosimili li t-tifla tixtri art bhala *storage* ghan-negozju li kien sejjer hazin, tant li ftit gimghat wara li xtrat l-art, zarmat in-negozju. Ftit wara li suppost xtrat l-art biex taghti spinta lin-negozju, hija fil-fatt waqqfet in-negozju u marret tahdem ma' kumpanija privata. Inoltre, wara li impjegat ruhha, zammet l-art avolja ma kellhiex aktar uzu ghaliha.

L-apprezzament tal-fatti li ghamlet l-ewwel Qorti ma jidhirx zbaljat, u din il-Qorti tara li, fil-verita`, l-art ried jehodha l-konvenut Azzopardi li, pero`, ma riedx jixtriha fuq ismu minhabba d-dejn li kellu mal-atturi, u ghalhekk “uza” lill-bintu bhala *prestanome* ghall-iskopijiet tieghu. L-analizi tal-prova tiddependi hafna fuq il-konvinciment morali tal-qorti u f'dan il-kaz,

din il-Qorti taccetta l-verzjoni attrici fir-rigward. Kif intqal drabi ohra, fil-qasam tal-azzjoni civili, il-kriterju li jwassal ghall-konvinciment tal-gudikant ghandu jkun li l-verzjoni tinstab li tkun wahda li l-qorti tista' toqghod fuqha u tkun tirrizulta bis-sahha ta' xi wahda mill-ghodda procedurali li l-ligi tippermetti fil-process probatarju (ara **Ciantar v. Curmi**, deciza minn din il-Qorti fid-19 ta' Gunju, 2006). Din il-Qorti tara li l-verzjoni tal-atturi hija aktar kredibbli u attendibbli, kif anke osservat l-ewwel Qorti.

Fil-kuntest tal-aggravju marbut mal-allegata interpretazzjoni skorretta tal-ligi, din il-Qorti ma tikkondividix l-argument tal-konvenuti appellanti. It-tieni talba attrici ma hijiex konsegwenzjali ghall-ewwel talba marbuta mad-dikjarazzjoni ta' nullita` tal-att ta' emancipazzjoni. Huwa veru li l-atturi jilmentaw li l-att ta' emancipazzjoni kien intiz li jgib fix-xejn id-drittijiet taghhom fuq il-proprjeta` tal-konvenuti debituri, pero`, it-talbiet lejn iz-zewg kuntratti ma humiex l-istess. Filwaqt li talbu li l-att ta' emancipazzjoni jigi dikjarat null a bazi tal-Artikolu 1144 tal-Kodici Civili (*l-ao. pauliana*), fir-rigward tal-kuntratt ta' compro-vendita, talbu li jigi dikjarat li l-proprjeta` hemm akkwistata suppost minn Pawla Azzopardi, hija effettivament proprjeta` tal-konvenuti konjugi Azzopardi. Iz-zewg azzjonijiet huma distinti, u biex tirnexxi din it-tieni azzjoni, mhux mehtieg l-elementi relatati mall-*ao. pauliana*, izda prova ta' agir bhala fiducjarja

da parti tat-tifla Paula Azzopardi, prova li fil-fehma tal-qorti, saret kif trid il-ligi.

Ghaldaqstant, ghar-ragunijiet premessi, tiddisponi mill-appell tal-konvenuti billi tichad l-istess u tikkonferma s-sentenza tal-ewwel Qorti, bl-ispejjez kollha tal-kawza jithallsu mill-konvenuti *in solidum*.

Silvio Camilleri  
Prim Imhalled

Tonio Mallia  
Imhalled

Joseph Azzopardi  
Imhalled

Deputat Registratur  
mb